



Советот на Агенцијата за аудио и аудиовизуелни медиумски услуги ^{29.07.2026 година / viii} врз основа на член 18 став 1 алинеја 2, член 20 став 1 алинеја 10¹, член 24 и член 79 ставови 1, 2 и 3 од Законот за аудио и аудиовизуелни медиумски услуги („Службен весник на РМ“ бр. 184/13, 13/14, 44/14, 101/14, 132/14, 142/16, 132/17, 168/18, 248/18 и 27/19 и „Службен весник на РСМ“ бр.42/20, 77/21, 154/23, 55/24, 193/24 и 247/25), согласно член 15 став 1 алинеја 2, член 41 став 1 алинеја 8 и член 59 ставови 1, 2 и 3 од Деловникот за работа на Агенцијата за аудио и аудиовизуелни медиумски услуги, арх.бр.01-3632/1 од 22.8.2025 година и член 51 ставови 1 и 2 од Законот за општата управна постапка („Службен весник на Република Македонија“ бр.124/15), постапувајќи по Барањето за продолжување на дозвола за ТВ емитување на Трговското радиодифузно друштво ТЕЛЕВИЗИЈА МАКПЕТРОЛ ДООЕЛ Скопје, арх.бр.0204-159 од 24.6.2026 г., наш Уп1 бр.08-5 од 3.7.2026 г. на 27 седница одржана на 28.7.2026 г., согласно Заклучокот арх.бр.02-2884/6 од 28.7.2026 г., ја донесе следната

ОДЛУКА

за продолжување на дозволата за телевизиско емитување на Трговското радиодифузно друштво ТЕЛЕВИЗИЈА МАКПЕТРОЛ ДООЕЛ Скопје

1. Дозволата за телевизиско емитување на Трговското радиодифузно друштво ТЕЛЕВИЗИЈА МАКПЕТРОЛ ДООЕЛ Скопје, Уп1 бр.08-5 од 7.9.2023 г., се продолжува за време од 9 (девет) години, за период од 5.1.2027 г. до 4.1.2036 г.
2. Агенцијата за аудио и аудиовизуелни медиумски услуги, на Трговското радиодифузно друштво ТЕЛЕВИЗИЈА МАКПЕТРОЛ ДООЕЛ Скопје, согласно точка број 1. на оваа Одлука, ќе му издаде нова дозвола.
3. Трговското радиодифузно друштво ТЕЛЕВИЗИЈА МАКПЕТРОЛ ДООЕЛ Скопје, за периодот за кој се продолжува дозволата, има обврска да работи во согласност со Законот за аудио и аудиовизуелни медиумски услуги, Законот за медиуми, прописите донесени врз основа на истите, како и во согласност со условите утврдени во дозволата.
4. Оваа Одлука е конечна и ќе се објави во „Службен весник на Република Северна Македонија“ и на веб страницата на Агенцијата.
5. Тужбата не го одлага извршувањето на оваа Одлука.

Образложение

Во член 79 (Времетраење на дозвола за телевизиско или радио емитување) став 1 од Законот за аудио и аудиовизуелни медиумски услуги - ЗАВМУ, пропишано е дека дозволата за телевизиско или радио емитување на трговските радиодифузни друштва и на непрофитните радиодифузни установи се доделува за временски период од девет години со можност за продолжување на истата.

Согласно член 79 став 2 од ЗАВМУ, дозволата за вршење на радиодифузна дејност не може да се пренесува на друго лице.

¹ Алинеите 8 и 9 се избришани, види: член 8 од Закон за изменување и дополнување на Законот за аудио и аудиовизуелни медиумски услуги („Службен весник на Република Македонија“ бр.248/18).

Дозволата за телевизиско или радиоemitување согласно член 79 став 3 од ЗАВМУ може да се продолжи на барање на носителот за време од девет години. Барањето се доставува до Агенцијата во рок не подолг од шест месеци пред истекот на важноста на дозволата. Советот на Агенцијата задолжително донесува одлука во рок не подолг од 30 дена од денот на приемот на барањето со која се продолжува дозволата, доколку радиодифузерот не сторил прекршувања согласно со ставот 4 на овој член.

Согласно член 79 став 4 од ЗАВМУ, Советот на Агенцијата донесува одлука за одбивање на барањето за продолжување на дозволата ако радиодифузерот сторил сериозни прекршувања во текот на времетраењето на дозволата и тоа: - најмалку трипати во текот на времетраењето на дозволата сторил непочитување на посебните забрани од членот 48 од овој Закон, за што има правосилни судски пресуди или - во текот на времетраењето на дозволата, во најмалку еден избран циклус медиумското покривање не било направено на правичен, избалансиран и непристрасен начин, за што има правосилни судски пресуди.

Трговското радиодифузно друштво ТЕЛЕВИЗИЈА МАКПЕТРОЛ ДООЕЛ Скопје (ТЕЛМА ДООЕЛ Скопје), е имател на Дозвола за телевизиско emitување, Уп1 бр.08-5 од 7.9.2023 г., издадена за период од 3 (три) години, почнувајќи од 5.1.2024 г. до 4.1.2027 г. за emitување преку преносен капацитет на дигитален терестријален мултиплекс, на државно ниво, на територија на Република Северна Македонија, телевизиски програмски сервис со претежно забавен општ формат, на македонски јазик.

На веб страницата на Агенцијата за аудио и аудиовизуелни медиумски услуги (АВМУ), објавени се образец на Барањето за продолжување на дозвола за ТВ/РА emitување и прилози кон истото, и тоа: Соодветна исправа како доказ дека на радиодифузерот не му е изречена мерка на безбедност забрана за вршење на дејност од регистар или евиденција (во оригинал или копија заверена на нотар и не постара од 15 дена од денот на доставувањето), или изјава од управителот на радиодифузерот дека не му е изречена мерка на безбедност забрана за вршење на дејност, заверена на нотар (и не постара од 15 дена од денот на доставувањето); Изјава од радиодифузерот, заверена на нотар дека ќе ги почитува техничките карактеристики и параметри определени од страна на Агенцијата за електронски комуникации на РСМ (АЕК) согласно со Законот за електронските комуникации (ЗЕК) и прописите донесени врз основа на него; ќе ги почитува техничките, просторните, финансиските и кадровските услови согласно Правилникот за минимални технички, просторни, финансиски и кадровски услови за добивање дозвола за радио (ра) и телевизиско (тв) emitување донесен од страна на Агенцијата за аудио и аудиовизуелни медиумски услуги; не ги прекршува одредбите од Глава IV на ЗАВМУ и податоците дадени во барањето се точни и сите прилози се веродостојни и полноважни, како и согласност за обработка на личните податоци наведени во Барањето.

На 3.7.2026 г., ТЕЛМА ДООЕЛ Скопје, согласно член 79 став 3 од ЗАВМУ, поднесе Барање за продолжување на дозвола за ТВ emitување, арх.бр.0204-159 од 24.6.2026 г., наш Уп1 бр.08-5 од 3.7.2026 г. на соодветниот образец. При разгледување на поднесеното барање се утврди дека истото е уредно и целосно и ги содржи потребните прилози (заверени на нотар), и тоа: Прилог бр.1 - Изјава од Снежана Лупевска Созен, арх.бр.0204-160 од 24.6.2026 г. дадена во својство на управител на ТЕЛМА ДООЕЛ Скопје дека на радиодифузерот не му е изречена мерка на безбедност забрана за вршење на дејност, која не е постара од 15 дена од денот на доставувањето (бр.УЗП 2105/2026 од 24.6.2026 г.); Полномошно, арх.бр.0302-255/1 од 2.7.2026 г. (бр.УЗП 5360/2026 од 2.7.2026 г.) - издадено од Андреја Јосифовски, Претседател на Управен одбор на МАКПЕТРОЛ Акционерско друштво за промет со нафта и нафтени деривати – Скопје (МАКПЕТРОЛ Скопје), за лицето Михајло Борозанов, Директор на Дирекција за финансии во МАКПЕТРОЛ Скопје, во име и за сметка на МАКПЕТРОЛ Скопје, кој е единствен основач/сопственик на ТЕЛМА ДООЕЛ Скопје да ја потпише Изјавата за продолжување на дозвола (Прилог бр.2 кон Барањето за продолжување на дозвола); Прилог бр.2 - Изјава од ополномоштено лице Михајло Борозанов, арх.бр.0302-256/1 од 2.7.2026 г. (бр.УЗП 5361/2026 од 2.7.2026 г.), во име и за сметка на МАКПЕТРОЛ Скопје, врз основа на Полномошно арх.бр.0302-255/1 од 2.7.2026 г. издадено од законскиот застапник на МАКПЕТРОЛ Скопје, во својство на единствен основач/сопственик на радиодифузерот ТЕЛМА ДООЕЛ Скопје, дека наведениот радиодифузер ќе ги почитува техничките карактеристики и параметри определени од страна на АЕК согласно со ЗЕК и прописите донесени врз основа на него; ќе ги почитува техничките, просторните,

финансиските и кадровските услови согласно Правилникот за минимални технички, просторни, финансиски и кадровски услови за добивање дозвола за ра и тв емитување донесен од страна на АВМУ; не ги прекршува одредбите од Глава IV на ЗАВМУ и податоците дадени во барањето се точни и сите прилози се веродостојни и полноважни; Прилог бр.2.1 - Изјава од Снежана Лупевска Созен дадена во својство на управител на радиодифузерот, арх.бр.0204-161 од 24.6.2026 г. (бр.УЗП 2104/2026 од 24.6.2026 г.), дека ТЕЛМА ДООЕЛ Скопје, ќе ги почитува техничките карактеристики и параметри определени од страна на АЕК согласно со ЗЕК и прописите донесени врз основа на него; ќе ги почитува техничките, просторните, финансиските и кадровските услови согласно Правилникот за минимални технички, просторни, финансиски и кадровски услови за добивање дозвола за ра и тв емитување донесен од страна на АВМУ; не ги прекршува одредбите од Глава IV на ЗАВМУ и податоците дадени во барањето се точни и сите прилози се веродостојни и полноважни и Согласно за обработка на личните податоци наведени во Барањето, дадена од страна на управителот на радиодифузерот.

По извршениот увид во работењето на радиодифузерот во текот на времетраењето на дозволата, од страна на АВМУ, се утврди дека барателот - ТЕЛМА ДООЕЛ Скопје ги исполнува условите утврдени во член 79 од ЗАВМУ, односно во текот на времетраењето на Дозволата, Уп1 бр.08-5 од 7.9.2023 г. не сторил сериозни прекршувања наведени во член 79 став 4 од ЗАВМУ.

Имајќи го предвид наведеното, д-р Зоран Трајчевски, Директор на Агенцијата до Советот на Агенцијата достави Предлог, Уп1 бр.08-5 од 24.7.2026 г., за донесување на Одлука за продолжување на дозволата за телевизиско емитување на ТЕЛМА ДООЕЛ Скопје, Уп1 бр.08-5 од 7.9.2023 г., чијашто важност истекува на 4.1.2027 г. и истата да се продолжи за време од 9 (девет) години, односно од 5.1.2027 г. до 4.1.2036 г.

Следствено на сето погоренаведено, врз основа на член 18 став 1 алинеја 2, член 20 став 1 алинеја 10², член 24 и член 79 ставови 1, 2 и 3 од ЗАВМУ, согласно член 15 став 1 алинеја 2, член 41 став 1 алинеја 8 и член 59 став 1, 2 и 3 од Деловникот за работа на АВМУ и член 51 ставови 1 и 2 од Законот за општата управна постапка, постапувајќи по Барањето за продолжување на дозвола за ТВ емитување на ТРД ТЕЛЕВИЗИЈА МАКПЕТРОЛ ДООЕЛ Скопје, арх.бр.0204-159 од 24.6.2026 г., наш Уп1 бр.08-5 од 3.7.2026 г., согласно Заклучокот арх.бр.02-2884/6 од 28.7.2026 г., Советот на Агенцијата донесе Одлука како во диспозитивот, која е конечна и по нејзиното донесување ќе се објави во Службен весник на РСМ и на веб страницата на Агенцијата. На ТЕЛМА ДООЕЛ Скопје, за продолжената дозвола од точка број 1. на оваа Одлука, АВМУ ќе му издаде нова дозвола. Радиодифузерот е должен за периодот за кој се продолжува дозволата да работи во согласност со ЗАВМУ, ЗМ, прописите донесени врз основа на истите, како и во согласност со условите утврдени во дозволата. Тужбата не го одлага извршувањето на оваа Одлука.



Агенција за аудио и
аудиовизуелни медиумски услуги,
Претседател на Советот,

М-р Сашо Стефановски

Правна поука: Против оваа одлука радиодифузерот од точка 1. на одлуката, може да поднесе тужба за поведување на управен спор пред надлежен суд, во рок од 30 дена од денот на приемот на Одлуката.

Примерок од Одлуката да се достави до:

- ТРД ТЕЛЕВИЗИЈА МАКПЕТРОЛ ДООЕЛ Скопје;
- Управителот на ТРД ТЕЛЕВИЗИЈА МАКПЕТРОЛ ДООЕЛ Скопје;
- Агенцијата за електронски комуникации на РСМ;
- Директорот на Агенцијата/Советот на Агенцијата;
- Сектор за правни работи и јавни набавки и
- Назначените лица за водење на Уписникот за предметите по првостепената постапка во Агенцијата (Уп1).

² Алинеите 8 и 9 се избришани, види: член 8 од Закон за изменување и дополнување на Законот за аудио и аудиовизуелни медиумски услуги („Службен весник на Република Македонија“ бр.248/18).